



KUNSILL LOKALI MTARFA

IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 32 – IT-TNEJN 30 TA' NOVEMBRU 2011

Il-Kunsill iltaqa' fis-Sala tal-Kunsill Lokali Mtarfa fit-8:30pm.

Preżenti :	Anthony Mifsud	Sindku
	Simon Paul Fenech	Viċi Sindku
	Helen Maria Bugeja	Kunsillier
	Anatole Scerri Diacono	Kunsillier
	Josette Micallef	Segretarju Eżekuttiv
Skuzat :	Antoine Vella	Kunsillier

Kien hemm tliet persuni jattendu għall-maġġorparti tal-laqgħa.

Is-SE infurmat li l-Kunsillier Vella kien jinsab marid u għaldaqstant ma setgħax jattendi.

1. QARI U APPROVAZZJONI TAL-MINUTI 31

- 1.1 Għall-mistoqsija tal-Kunsillier Scerri Diacono dwar jekk l-ikla tal-kommunità kellhiex issir nhar is-16 jew 17 ta' Diċembru, gie kkonfermat li d-deċiżjoni kienet għas-17 iżda wara li s-Sindku kien ikkomunika permezz tal-*email* u t-*telephone* mal-kunsilliera u s-SE, kellu jdawwar il-ġurnata għaliex ma setgħax isib post.
- 1.2 Fuq proposta tal-Viċi Sindku kien hemm qbil li f'para. 9.1 l-aħħar sentenza tkompli 'minhabba x-xogħol tal-Viċi Sindku u l-Kunsillier Vella'.
- 1.3 Fuq proposta tal-Kunsillier Scerri Diacono kien hemm qbil li f'para 8.11, l-aħħar sentenza tkompli 'bl-ikel inkluz'.
- 1.4 Il-minuti ġew approvati fuq proposta tal-Kunsillier Scerri Diacono u ssekondandata mis-Sindku.
- 1.5 Il-minuti ġew iffirmati mis-Sindku u mis-Segretarju Eżekuttiv (SE).

2. PUNTI MILL-MINUTI

- 2.1 Għall-mistoqsija tal-Kunsillier Scerri Diacono fir-rigward ta' para. 6.4 dwar kemm gie jiswa t-tiżjin tal-Milied, is-SE infurmat li l-armar u ż-żarmar biċ-*cherry picker* mill-haddiema tal-Kunsill kif ukoll ix-xogħlijiet tal-kuntrattur privat sabiex iqabbd il-mejns kien se jiswa f'it inqas minn €3000.
- 2.2 Għall-mistoqsija tal-Kunsillier Scerri Diacono dwar jekk kinitx instabet l-applikazzjoni tar-restawr tat-Torri tal-Arloġġ, is-SE infurmat li kienet talbet kopja tagħha lid-Dipartiment tal-Kunsilli Lokali sabiex tkun tista' tibda taħdem fuqha.
- 2.3 Il-Kunsilliera Bugeja għidiet l-attenzjoni li l-laqgħa qed tibda fit-8:30pm meta l-ligi tispeċifika li din suppost tibda bejn il-5:30pm u s-7:30pm. Hija għet infurmata li l-laqgħa tibda tard minhabba x-xogħol tal-Viċi Sindku u tal-Kunsillier Vella iżda

ladarba mhux komdu għaliha, kien hemm qbil li l-laqgħa li jmiss kienet se tibda fis-7:30pm.

- 2.4 Minhabba li l-*Accountant* tal-Kunsill kien għadu ma wasalx kien hemm qbil li tinbidel l-ordni tal-aġenda billi l-approvazzjoni tar-rapport finanzjarju taqa' għal aktar lura.

3. HLASIJIET U PAGAMENTI

- 3.1 Kien hemm talba biex Dalton's Garage jiġu mwissija biex ikunu aktar regolari u fil-hin meta jibgħatu l-kontijiet tagħhom.
- 3.2 Is-SE infurmat li skont l-aħħar kwotazzjonijiet li sabet ta' JM Installations, jidher li l-prezzijiet kienu niżlu u għaldaqstant kien hemm qbil li l-Kunsill għandu jmexxi biċ-ċekkijiet li nżammew fis-seduta li għaddiet. Għall-mistoqsija tal-Kunsillier Scerri Diacono għaliex għadu qed jibdel iċ-*chokes*, is-SE infurmat li s-Sur Micallef kien spjega li biex ma jibdilx triq shiha għal *bozoz energy saving* meta tmur bozza waħda fit-triq, huwa generalment jirriċikla l-bozoz minn triq għal triq sabiex ikun hemm uniformità u sabiex iżomm l-ispejjeż tal-kunsill minimi. Il-Kunsill iżda ma qabilx ma dan u insista li m'għandhomx jinxtraw aktar *chokes* u fejn hemm *replacement* jew hsara l-bozoz iduru kollha għal dawl *energy saving*.
- 3.3 Is-SE spjegat li kienet kellmet lis-Sur Raymond Borg dwar il-hajt ta' Triq Sir Leslie Rundle fejn kienet sabet xi ritratti tax-xogħlijiet. Sal-ġurnata iżda ma kienx għadu kelliha lura bi spjegazzjoni. Kien hemm qbil li għandha tintbagħat komunikazzjoni bil-miktub.
- 3.4 Is-SE għidiet l-attenzjoni li s-Sur Micallef ta' JM Installations kien għaddielha 3 globi mkissrin li probabbilment tkissru minn xi tfal li jkunu qed jilgħabu bil-ballun fil-pjazzetta ta' wara l-Kunsill. Kien hemm qbil li għandhom jitpoġġew sinjali ta' *No Balls/Skates/Bicycles/Pets* madwar il-pjazza sabiex jiġi evitat aktar vandalizmu.
- 3.5 Għall-mistoqsija tal-kunsillier Scerri Diacono dwar kont mingħand Mifsud & Sons, is-SE infurmat li dak kien kont għall-manutenzjoni tat-tizjin dekorattiv tal-Milied.
- 3.6 Għall-mistoqsija tal-kunsillier Scerri Diacono dwar il-kont tar-reċta tal-Għid, is-SE infurmat li l-kuntrattur kien infurmaha li l-ftehim miegħu kien għal sagħtejn xogħol iżda hu kien dam hames sigħat kif ukoll tliet sigħat oħra biex għamel l-*editing*. Kien hemm qbil li dan il-pagament għandu jinżamm temporanjament.
- 3.7 Minhabba li l-*accountant* tal-Kunsill kien reġa' mhux jgħaddi x-xogħol fil-hin kien hemm qbil li l-pagament tiegħu għandu jinżamm sakemm ikun lesta kollox.
- 3.8 Il-lista tal-pagamenti giet approvata u ffirmata.
- 3.9 Tizjin tad-Dawl tal-Milied: Is-SE infurmat li wara li tpogġa avviz għal kwotazzjonijiet fuq il-gazzetta hekk kif mitlub mil-ligi, kien applika biss kuntrattur wiehed b'offerta ta' €2400. Wara diskussjoni ma' dan il-kuntrattur il-Kunsill qabel li għandu jaċċetta l-offerta tiegħu bi skont addizzjonali ta' €100 għal total ta' €2300.
- 3.10 Servizz ta' Perit għall-Proġett tal-Awtorità tad-Djar: Is-SE infurmat li kien tpogġa avviz għal kwotazzjonijiet fejn tefgħu l-offerta tagħhom żewġ periti: Wiehed kien għal somma totali ta' €2999 filwaqt li l-offerta l-oħra kienet għal €2100 għall-ewwel 80 siegħa u mbagħad bit-€30 u €35 fis-siegħa għal xogħlijiet diversi ta' perizja. Minhabba li l-Kunsill kien qed jassumi li x-xogħol se jiehu wisq aktar minn 80 siegħa b'kollox u li għaldaqstant tista' tinqabeż is-somma ta' €2999, kien hemm qbil li għandha tiġi aċċettata l-offerta tal-Perit Darmanin.
- 3.11 Hawnhekk il-Kunsill waqqaf il-laqgħa temporanjament sabiex jiltaqa' mas-Sur Bryden Azzopardi, wiehed mill-offerenti tas-servizz tal-knis, wara li kien avża li ma

setax jattendi għall-appuntament originali. Il-hin kien id-9:35pm. Il-laqgħa tkomplet fl-10pm.

- 3.12 Fuq suggeriment tas-Sindku kien hemm qbil li jinbidel l-andament tal-aġenda u jiġi diskuss l-aġġudikazzjoni tal-offerta tas-servizz tal-knis.

4. AĠĠUDIKAZZJONI OFFERTA MTFLC/T/01/11 STREET CLEANING

- 4.1 Wara li l-Bord kien iltaqa' mal-offerenti kollha, kien hemm qbil li ma setax jaċċetta l-aktar offerta rhisa minhabba li kienu qed jipplanaw li jaħdmu fuq bażi ta' darbtejn fil-ġimgħa meta l-offerta kienet tispeċifika li x-xogħol għandu jsir fuq bażi ta' sitt ijiem b'kull triq titnaddaf darbtejn fil-ġimgħa. Għaldaqstant kien qed jiġi rrakkomandat l-offerent ta' warajh, is-Sur Bryden Azzopardi.
- 4.2 Il-Kunsill approva r-rakkomandazzjoni tal-Bord u għaldaqstant intagħżel is-Sur Bryden Azzopardi għaliex jissodisfa r-rekwiżiti kollha tal-Kunsill u huwa t-tieni l-irhas offerent.

5. KOMMUNIKAZZJONI MIS-SEGRETARJU EŻEKUTTIV

- 5.1 Is-SE infurmat li kienet attendiet laqgħa dwar l-iMtarfa Christmas Market (MCM). Hija infurmat li kien se jkun hemm parteċipazzjoni ta' 72 stalls u jidher li l-preparazzjonijiet mexjin sewwa. Hija infurmat ukoll li l-President ta' Malta u l-Kap tal-Oppożizzjoni kienu infurmat li ma setgħux jattendu għall-attività.
- 5.2 Is-Sindku informa li kien attenda għall-laqgħa dwar l-MCM fejn attendew numru ta' entitajiet ohra lokali u kien hemm qbil li għandha ssir purċissjoni bil-Bambin mill-Imdina għar-Rabat lejn l-Imtarfa. Huwa informa li t-trasport kien se jiġi sponsorjat mill-kumpanija Paramount. Is-Sindku informa wkoll li kienet se tiġi kostruwita grotta għall-presepu fil-viċinanza tal-*playing field*.
- 5.3 Is-Sindku informa li wiehed mir-residenti fi Triq Sir Leslie Rundle kien qed jesperjenza hsara minn xi siġar li jmissu mal-proprietà li joqgħod fiha. Hawnhekk is-Sindku għab il-permess tal-kunsill sabiex jitlob lir-resident li kien preżenti biex jispjega s-sitwazzjoni. Ir-resident gie mitlub jgħaddi lill-Kunsill kopji tal-ittri mingħand id-Dipartiment tal-Agricoltura, il-MEPA kif ukoll mingħand l-Awtorità tad-Djar dwar din il-kwistjoni.
- 5.4 Hawnhekk il-Kunsilliera Bugeja skużat ruhha mil-laqgħa. Il-hin kien l-10:35pm.
- 5.5 Il-Kunsill ma sabx oġġezzjoni sabiex is-Support Resource Centre tal-Imtarfa jagħmel użu mis-sala l-kbira sabiex isir festin żgħir għall-ġenituri tal-klijenti tagħhom.
- 5.6 Is-SE ressqet ittra mingħand is-Sinj. Cachia Fearnie f'isem l-iMtarfa Primary Health sabiex tinstab soluzzjoni għall-pustiera minhabba li qed issib diffikultà biex twassal l-ittri sal-kaxxa tal-ittri tagħhom. Hija talbet ukoll li jitpogġew sinjali li juru direzzjoni għall-klinika. Il-Kunsill qabel li l-pustiera tista' tgħaddi min-naha ta' wara tal-klinika sakemm tasal biss ftit metri bogħod mill-kaxxa tal-ittri tagħhom. Is-SE giet infurmata wkoll li t-talba dwar is-sinjali kienet tressqet xi xhur qabel fi żmien l-Aġent SE ta' qabilha u għaldaqstant għandha tara d-deċiżjoni li kienet ittiehdet fil-minuti ta' dak iż-żmien.
- 5.7 Għat-talba tal-istess klinika sabiex ikun hemm parkeġġ riservat għall-konsulent bejn it-Tnejn u s-Sibt bejn is-7am u s-2pm, il-Kunsill ma sab l-ebda oġġezzjoni. Se tintbagħat talba lil TM dwar din it-talba. Kien hemm qbil li għandu jiġi propost il-parkeġġ biswit il-parkeġġ riservat għall-persuni b'diżabbilità li jinsab bejn il-klinika u Binja Santa Luċija.
- 5.8 Is-SE infurmat li kellha talba mingħand l-iMtarfa FC Youth Nursery sabiex il-Kunsill jagħti ktieb u *dvd* dwar l-Imtarfa lit-tfal kollha li se jipparteċipaw fit-

tournament li se jsir waqt l-iMtarfa Christmas Market. Kien hemm qbil li l-Kunsill kien lest jaghti ktieb u *dvd* lil kull tim, jiġifieri massimu ta' tnax b'kollox.

- 5.9 Il-MEPA kienet infurmat lill-Kunsill li wiehed minn 30 tifel li kien qed jipparteċipa f'kompetizzjoni tat-tpiġġja bħala parti miċ-ċelebrazzjonijiet tal-Jum Dinji għall-Ambjent kien tifel mill-iMtarfa bl-isem ta' Gianluca Pisani.
- 5.10 Is-SE ressqet rapport li għadda l-*electrician* tal-Kunsill dwar xogħol hażin li sar mill-kuntrattur li hadem id-dwal tal-milied tas-sena li għaddiet u li allegatament sal-gurnata għadu qed jirriżulta fi ħsarat.
- 5.11 Is-SE infurmat li l-koordinatriċi tal-kampanja 34U kienet talbet lill-Kunsill sabiex jidentifika siti fil-lokalità fejn jahseb li setghu jiġu mhawla xi siġar. Il-Kunsill qabel li għandhom jinżerghu siġar fejn insterqu s-siġar taż-żebbuġ (hdejn tal-Karnival) kif ukoll fil-Ġnien tas-Sinjura.
- 5.12 Is-SE infurmat li l-Kunsill kien irċieva memo mingħand id-Direttur b'direzzjoni lill-Kunsilli biex ma jinħargux permessi u ma jsirux xogħlijiet bejn is-6:30am u d-9:30am f'dawk it-toroq li minnhom jgħaddi t-trasport pubbliku b'mod speċjali.
- 5.13 Is-SE infurmat lill-Kunsill li l-IPSL kienet qed tilqa' proġetti żgħar ta' xogħol li ma jistgħux isiru bil-haddiema tal-Kunsill u għaldaqstant il-Kunsill ikun qed jiffranka l-ispejjeż tax-xogħol (*labour*) u jhallas biss għall-materjal.
- 5.14 Is-SE infurmat li l-Kap tal-Iskola Primarja kienet qed tistieden lill-Kunsill biex jinawgura funtana żgħira li taħdem bl-enerġija solari u li l-Kunsill kien qabel li jhallas is-somma ta' €150 b'deċiżjoni mehuda waqt seduta numru 26. Is-Sindku kien se jitlob lill-Onorevoli Said biex jattendi għal din l-inawgurazzjoni minhabba li kien se jkun qieghed fl-Imtarfa fil-gurnata.
- 5.15 Is-SE infurmat li residenta li toqgħod fi Triq is-27 ta' April kienet qalgħet *bollard* li kien hemm fil-bidu tat-triq mingħajr il-permess tal-Kunsill u għaldaqstant talbet direzzjoni jekk għandux jitwahħal lura jew le. Wara diskussjoni kien hemm qbil li l-Kunsilliera kollha kellhom imorru jaraw is-sitwazzjoni u tittiehed deċiżjoni fil-laqgħa li jmiss.

6. KOMMUNIKAZZJONI MIS-SINDKU

- 6.1 Is-Sindku informa li kien attenda għal laqgħa mal-Awtorità tad-Djar flimkien mal-Viċi Sindku u l-eks Aġent SE. Huwa informa li ġiet riżolta l-problema tal-*Club House* bejn l-Awtorità, Depiro u l-iMtarfa FC. Huwa informa wkoll li kien ressaq ilment f'isem ir-residenti ta' Binja Santa Luċija A u B sabiex ikun hemm aċċess ta' emerġenza iżda s-CEO kien informa li dan ma kienx possibbli. Is-Sindku kien semma wkoll il-problema ta' garaxxijiet u nuqqas ta' dawl fil-parkeġġ ta' Binja Qlejgħa. Is-CEO kien intalab ukoll jgħaddi €11650 li kienu għadhom pendenti lill-Kunsill wara li kien tlesta l-proġett tal-Ġnien tas-Sinjura. Fl-ahħarnett intalab ukoll li jsir dawl fil-passaġġi komuni f'Binja Msieraħ kif ukoll biex l-Awtorità trodd 400 siġra biex jithawlu wara li kienu nqalgħu għadd ta' siġar endemiċi sabiex ittellgħet din il-Binja. Problema oħra li ġiet diskussa kienet il-kamra tal-Periti fejn il-Kunsill ġie akkużat li qed jokkupaha bla permess. Il-Kunsill kien baġat ittra uffiċjali lill-Awtorità fejn ġiet spjegata s-sitwazzjoni kif ukoll biex jgħaddu din il-kamra lill-Kunsill sabiex tkun ta' użu għall-komunità.
- 6.2 Is-Sindku informa li nhar il-Ġimgħa 16 ta' Diċembru kienet se tinzamm konferenza stampa mill-Onor. Dott. Chris Said quddiem il-bandli tal-iMtarfa sabiex iħabbar li dan il-proġett kien se jinbeda b'kollaborazzjoni bejn is-Segretarjat Parlamentari għall-Konsumaturi, Kompetizzjoni Ġusta, Kunsilli Lokali u Konsultazzjoni Pubblika li kienu se jhallsu għall-materjal kif ukoll tal-Ministeru tar-Riżorsi u Affarijiet Rurali li kienu se jipprovdu x-xogħol kollu bla ħlas.

- 6.3 Il-Kunsill ma sabx oġġezzjoni li l-Maratona ta' Malta 2012 tgħaddi minn Triq il-Maltin Internati u Eżiljati (min-Nigret lejn Ta' Qali) nhar is-26 ta' Frar 2012. Gie kkonfermat li l-aċċess għall- u mill-Imtarfa mhux se jkun affetwat.
- 6.4 Il-Kunsill ma sabx oġġezzjoni li tintuża Triq il-Maltin Internati u Eżiljati sabiex tittella' l-Maratona ta' Birkirkara St Joseph nhar it-Tlieta 13 ta' Diċembru 2011. Gie kkonfermat li l-aċċess għall- u mill-Imtarfa mhux se jkun affetwat.
- 6.5 Is-Sindku informa li kien irċieva ittra ta' ringrazzjament minghand l-organizzaturi tal-iMdina Grand Prix 2011. Huma infurmaw ukoll li d-dati għas-sena d-diehla kienu se jkunu bejn il-11 u l-14 ta' Ottubru. Wara li kien hemm oġġezzjoni mill-Viċi Sindku, kien hemm qbil li l-Kunsill għandu jiddiskuti l-attività tas-sena d-diehla mal-organizzaturi sabiex ikun hemm l-inqas inkonvenjenza possibbli għar-residenti Mtarfin.
- 6.6 Hawnhekk is-SE infurmat li kienu nqabżu t-tliet sigħat mill-bidu tal-laqgħa (għalkemm kien hemm żewġ episodji ta' waqfien waqt l-istess laqgħa). Il-Kunsill qabel li għandu jkompli.
- 6.7 Is-Sindku informa li kien irċieva korrisondenza minn post jismu Otricoli fl-Italja fejn xtaqu jibdwu proċess ta' gemellaġġ. Kien hemm qbil li għalkemm m'hemmx il-ħsieb li jinbeda l-proċess fil-viċin minhabba kwistjoni ta' finanzi, il-Kunsill xorta wahda kien se jinfurmahom li seta' jkun hemm interess 'il quddiem.
- 6.8 Fuq proposta tas-Sindku kien hemm qbil li għandha tingab banda mill-iscouts taż-Żurrieq sabiex iddoqq mal-lokalità. Is-SE talbet lill-Kunsill biex jikkunsidra din id-deċiżjoni. Il-Kunsill iżda qabel li din il-banda għandha tkun parti mill-kalendarju tal-attivitajiet tal-lokalità. Il-banda se tiswa €250.
- 6.9 Is-Sindku informa li l-Kumitati Reġjonali dalwaqt se jiehdu d-devoluzzjoni tad-dawl tat-toroq. Hawnhekk kien hemm qbil li l-Kunsill għandu japplika għal *meter* tad-dawl sabiex jagħmel dawl mal-monument li hemm fi Triq San David.
- 6.10 Il-Kunsill qabel li għandu jistampa fuljett bil-kalendarju tal-Milied tal-entitajiet, b'4 paġni tal-kulur għall-prezz ta' madwar €250 sabiex jitqassam mal-lokalità kollha. Is-SE għibdet l-attenzjoni li bl-istampar u t-tqassim dan il-fuljett kien se jiswa madwar €300. Min-naħa l-oħra iżda l-Kunsill qabel li l-Kunsill għandu jgħaddi messaġġ tal-Milied lir-residenti.

7 PUNTI OĦRA

- 7.1 Il-Kunsillier Scerri Diacono informa li l-*Youth Worker* tal-Kunsill Lokali Żgħażaġh kienet infurmatu li membri tal-Baden Powell Scouts kienu insistew magħhom li johorġu mill-kamra mislufa lilhom waqt laqgħa li kellhom.
- 7.2 Il-Kunsillier Scerri Diacono ta dettalji tal-attivitajiet tat-tfal li kien qed jorganizza għal żmien il-Milied.
- 7.3 Il-Kunsillier Scerri Diacono preżenta ċekk ta' €70 għall-użu tal-*PA System* tal-Kunsill minghand il-Union of Cabin Crew li kienu wżawh matul dik il-gimgha.
- 7.4 Il-Kunsillier Scerri Diacono wera d-dizappunt tiegħu dwar il-fatt li l-Kunsillier Vella kien poġġa mal-grupp tal-Iscoots minflok mal-membri tal-Kunsill waqt stedina uffiċjali li nżammet fis-Sala tal-Kappillan.
- 7.5 Il-Viċi Sindku informa li matul dak ix-xahar il-haddiema tal-IPSL kienu ramaw id-dekorazzjonijiet tal-Milied madwar il-lokalità, sar tindif ta' numru ta' spralli, kif ukoll inbeda xogħol ta' manutenzjoni fuq iċ-ċentru ċiviku.

8 APPROVAZZJONI TAR-RAPPORT FINANZJARJU (FINANCIAL STATEMENTS)

- 8.1 Is-Sindku talab lill-*accountant* tal-kunsill, is-Sur Patrick Caruana, sabiex jagħti spjegazzjoni tar-rapport finanzjarju. Is-sur Caruana informa li l-Kunsill kien nefaq ammont akbar milli dahhal għalkemm xorta wahda kien se jagħlaq is-sena b'bilanċ pożittiv.
- 8.2 Wara li ta spjegazzjoni aktar fid-dettall u ċċara xi mistoqsijiet mal-Kunsill, is-Sur Caruana għadda r-rapport finanzjarju biex jiġi approvat b'numru żgħir ta' emendi li għamel dak il-hin stess.
- 8.3 Ir-rapport finanzjarju, kopja tiegħu mehmuża, ġie approvat nem con.

9. GHELUQ IL-LAQGHA

- 9.1 Il-laqgħa, li kienet tinkludi diversi inerruzzjonijiet ma' persuni diversi, spiċċat f'12 :00am. Kien hemm qbil li l-laqgħa li jmiss issir nhar l-Erbgħa, 28 ta' Diċembru fis-7.30pm.

Josette Micallef
Segretarju Eżekuttiv

Anthony Mifsud
Sindku